

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

സേവാ ശ്രീ ശ്രീനിവാസരാഘവാർയ മഹാദേശിക വിരചിതാ

|| ശ്രീകോദണ്ഡരാമപഞ്ചാശത് ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീകോദണ്ഡരാമപഞ്ചാശത് ॥

ആദൗ പ്രപദ്യ നിഖിലാൻ കരുണാഭരണാൻ ഗുരുൻ |
കോദണ്ഡകരുണാശ്ലിഷ്ടം സേവേ മധുരരാഘവം ॥

കോദണ്ഡശ്രിയമാതനോതി പദവീമധ്യാസ്ഥിതോ ദക്ഷിണാം
സഞ്ചാരേണ സനാഥയൻ സുകൃതിനോ നസ്സീതയാ സംയുതഃ |
ശ്രീമത്യായതനേ തഡാഗ സുഭഗേ സേവാം ദിശൻ സ സ്വയം
ഭാസ്വഭേശഭിവാകരഃ കരുണയാ ജേജീയതേ രാഘവഃ ॥ 1 ॥

ക്ഷേത്രാണി ദ്രവിഡേഷുസന്തി ബഹുധാ ദിവ്യാനി സത്പോത്തരാ-
ണ്യാരാമാദി യുതാനി താനി ഭഗവത്പ്രേഷ്ഠാനി പുഷ്ടാനി ച |
തത്ര ശ്രീമധുരാന്തക ബഹുഗുണം പൂർണ്ണം മഹദ്ഭിഃ പൂരം
കോദണ്ഡേ ശ്രിയമുദ്ധഹൻ വിജയതേ തം ദണ്ഡവത് സന്നതഃ ॥ 2 ॥

കോദണ്ഡം ധരമാണ ഏവ ധരണിത്രാണായ ബദ്ധാദരോ
ലീലാം ദണ്ഡധരത്വ രൂപമഹിതാം വ്യക്തീചികീർഷുഃ സ്വയം |
ആശാം ധർമ്മപതേരുപേത്യ കൃപയാ വിദ്ധഃ പരം മാദ്യശാൻ
ത്രാതും സംപ്രതി ദിവ്യദേശനിലയഃ പ്രീത്യ ശ്രിയാ ഭ്രാജതേ ॥ 3 ॥

സേവാർത്ഥം തപസി സ്ഥിതാ ബഹുഗുണാരാമാ മുനീന്ദ്രാഃ പ്രഭോ
സഞ്ചാരേണ പുനന്തി ദേശമഖിലം വ്യക്തിം തവാശാമതേ |
വ്യാക്തിസ്തേ ഗഗനേ വനേ ച ഗഹനേ നീരേ ച തീരേഽംബുധേഃ
തസ്മാത് സഞ്ചരതാം പചേലിമഫലം ത്വം ഭ്രാജസേ രാഘവ ॥ 4 ॥

വൈശിഷ്ട്യം പരിചിന്വതാം ഇഹ സതാം തുഷ്ടൗ ന പർയാപ്തതാ
ശിഷ്ടാ യത്ര വിശിഷ്ടഭക്തി ഭരിതാ യത്സേവയാ നിർവൃതാഃ |
ആരാമേ വകുലാടവാ പരിഗതേ രാമാദിരാമോ ഭവൻ
തത്ത്വം സാധു ഹിതം ച ഭൂരി പുരുഷാർഥം പുഷ്കലം യച്ഛരസി ॥ 5 ॥

കേചിദ്രംഗശയം വദന്തി പരയാ ഭക്ത്യാ മഹാന്തം പ്രഭും
കേചിത്താൻ അനുരൂന്ധതേ പരമയാ ഭക്ത്യാ തഥൈവാദരാത് |
ശേതേ സാധു സമർച്ചിതസ്യഭവതേത്യേവം ജഗുഃ കാരണം
ത്വായേവാത്ര വിദാംകരോമി കരുണാപൂർണ്ണം മഹാന്തം ധ്രുവം || 6 ||

ശാസ്ത്രേണാവഗതം മഹത്വമതുലം
സംകേതതഃ കൽപിതം
ബുദ്ധ്യാ വാ കുശലൈഃ കുശാഗ്രധിഷ്ഠൈഃ
സുസ്ഥാപിത പുഷ്കലം |
ആസ്താം തന്മധുരാന്തകേ തു വിദിത
ചാബാലവ്യഭോദിതം
പ്രത്യക്ഷം പ്രവദാമി പൂർണ്ണപുരുഷം
രാമം മഹാന്തം മൂനാ || 7 ||

കോദണ്ഡഃ കരുണാമയസ്തവ കരേ വിഭ്രാജതേ ശോഭനഃ
കോദണ്ഡ്യാ ഭവിതാ യദാസ്തി സുഭഗാ പാർശ്വേ ക്ഷമാനന്ദിനീ |
ഉച്ഛ്രായം പരമം പ്രപദ്യ സകലാൻ ആകർഷയത്യമ്പഹം
തം സേവേ കരുണാകരം മുഹൂരഹം ശാർങ്ഗാവതാരം പരം || 8 ||

കോദണ്ഡോ വ്യജിനം വിനാശയതു മേ യത് വിത്തവത് സഞ്ചിതം
യജ്ജ്യാദർശനതഃ പ്രയാതി വിലയം സജ്യസ്യ സജ്ജസ്യ വാ |
ജ്യാനാദോ നഹി ശുശ്രൂവേ കഥമപി ത്വത്തോഽന്തഗൈഃ ധ്രുവം
ഭൃഗ്യം കോമലഗാതശോഭിന ഇമം കോദണ്ഡമാരാധയേ || 9 ||

ഏകേനാപി കൃതേന തുഷ്യതി ഭവാൻ സാധുപകാരേണ ച
പ്രാഞ്ചസ്തത്പ്രതിയന്തി തത്ത്വമധുനാ ജാനാമി നിശ്ചപ്രചം |
ഈജേ യത്സുത സാഹ്യതോ ദശരഥോ യേനാത്മജം ലബ്ധവാൻ
തത് കാർത്തജ്ഞധിയാ വിഭണ്ഡകമുനേഃ സേവാം ദദാസ്യമ്പഹം || 10 ||

യോയസ്സേവിതും ഈഹതേ പ്രഭുമമും കോദണ്ഡപാണിം ശ്രീയാ-
ജുഷ്ടം സത്തപസാം പചേലിമഫലം പ്രാദുർബ്ബഭൂവ സ്വയം |

ഏതച്ഛ്രീമധുരാന്തകം പരിഗൃഹീതം വാസയോഗ്യം പദം
സംസേവ്യാശു വയം ലഭേമഹി ഫലം ഹിത്വാപി പുഷ്ടം തപഃ || 11 ||

വിശ്വാമിത്ര പുരസ്സുരേഷു വിഭവേ പുഷ്ടേഷു തേ സേവയാ
വിഖ്യാതേഷു തപോധനേഷു ഭഗവത്സേവാ പരേഷമ്പരം |
അംഗേഭ്യസ്സമിതോ വിഭണ്ഡകമുനിസ്ത്വാം സേവിതും ദക്ഷിണാം
അർച്ചയാമപി തസ്യ ദർശനം ഇഹ ക്ഷേത്രേ ദദാസി ധുവം || 12 ||

അബ്ധിം സംപരിശോഷയാമി ഗദിതം ജാനാമി തീരേംബുധേഃ
ലംകാം ദാഹയിതും നിജം പ്രഹിതവാൻ ഭൂതം കപീനാം വരം |
ശിഷ്ടം പ്ലാവനമാതനോഷി കൃപയാ ഹസ്തേന ഭൃഷ്ട്യാച നഃ
ലോകാനാം മധുരാന്തകേ സ്ഥിരതരാ ശുദ്ധിശ്ച ഭൃതിർധ്രുവാ || 13 ||

സുഗ്രീവസ്തവ സന്നിധൗ പ്രിയതമോ മൈത്രീം പരം പ്രാപ്തവാൻ
ആത്മാനം സഹ ബന്ധുസേവക ഗണേഃ ധന്യം വ്യധാത് സേവനാത് |
ത്വദീര്യം പരിശങ്കതേ സ്ഥ പുരതഃ പ്രത്യായിതഃ സാംപ്രതം
നൂനം ഹുണമുരവാൻ ജലാശയമിഷാത് പ്രത്യായയസ്യദ്ഭൂതം || 14 ||

ലോകാൻ പാസി ചതുർഭുശാഥ വിദിതസ്സുർവ്വേഷ്വരഃ സാംപ്രതം
അസ്മാൻ രക്ഷിതും ആഗതഃ കരുണയാ മാതുർവ്വചോ മാനയൻ |
കിം കിം വാ ന കൃതം ത്വയാ വനഭുവി പ്രീതേന മദ്രക്ഷണേ
നാമാപ്യേത്യ തഡാഗരക്ഷക ഇതി ബ്രൂമഃ കഥം തേ കൃപാം || 15 ||

സന്ത്യേവാത്ര ബഹുനി ദക്ഷിണദിശാഭോഗ്യാനി ധാമാനി തേ
ഭക്താസ്സന്തു തപസ്വിനോ ബഹുചിധാം ഭൃതിം പ്രപദ്യാവിലാം |
നൈതച്ഛ്രീമധുരാന്തകേന സമതാമാപ്നോതി ദിവ്യം സ്ഥലം
വൈശിഷ്ട്യം ക്വനു ലക്ഷ്മണസ്യ വിദിതം പൂർവ്വാപരേ ജന്മനി || 16 ||

ശ്രീസത്യവ്രത ശേവധിർവ്വരദരാഡ്രാജത്കരീന്ദ്രാചലേ
കാഞ്ചീപൂർണ്ണമുനിം ഷഡാഹവചനാനൃർച്ചാസമാധാവപി |
തത്പൂർണ്ണാശ്രയണം യതശ്ച ഘടിതം രാമാനുജസ്യാഞ്ജസാ
സർവ്വേഷാമിഹ പൂർണ്ണതാ ബഹുമുഖീ സംപദ്യതേ രാഘവ || 17 ||

കാഞ്ചീപൂർണ്ണനിദർശിതേന സുപമായാതോഹി രാമാനുജഃ
പ്രാപ്യ ശ്രീമധുരാന്തകം ഗുരുവരാത് പൂർണ്ണാച്ച പൂർണ്ണോഭവത് |
സംസ്കാരാൻ പരമാൻ വസിഷ്ഠമുഖതോപ്യത്രൈവ ശിഷ്ടോത്തമാത്
നൂനം പ്രാപ്തവതാ വിഭൂർവ്വിജയതേ രാമാനുജേനാദ്ഭൂതം || 18 ||

ക്ഷേത്രം ശ്രീമധുരാന്തകം ബഹുഗുണം ശ്രീഷ്മേപി ശീതോർജ്ജിതം
യത്ര ശ്രീഹരിതത്ത്വമാകലയതാം ഹാരീതവർച്ചോ ബലം |
പൂർണ്ണം ശാലിഭിരുജ്ജ്വലിതം വലഗണൈർജുഷ്ടം മഹദ്ഭിഃ പുരം
സത്യം സത്യസമേ വിഭാതി മുദിതഃ കോദണ്ഡരാമഃ ശ്രീയാ || 19 ||

ഗംഭീരേ മധുരേ തഥൈവ സുഭഗേ പൂർണ്ണേ മഹത്സേവിതേ
ഭിവ്യേ പുഷ്കരസന്നിഭേ സുമഹതി സ്നാത്യാ മുദാകർദ്ദമേ |
നിർദ്ധൂതാവിലകൽമഷാസ്സ്യമനസ്ത്വായാമുദ്യതാസ്സേവിതും
പൂർണ്ണാ ധന്യതമാ നയന്തി ദിവസാൻ അത്രൈവ രാമാദ്ഭൂതം || 20 ||

വിശ്വാമിത്രമുഖാത് ഇദം സുവിദിതം ത്വാം സേവിതും കാനനേ
സിദ്ധാഃ സ്വീയതപോബലേന ഭവതസ്തത്ത്വം വിദിത്യാ സ്ഥിതാഃ |
തേഷ്യാരാദഭിവർഷസീവ കരുണാം നേദം വിചിത്രം പ്രഭോ
മാമജ്ഞം വൃണുഷേ തഥാ വിവൃണുഷേ മഹ്യം തനും സ്വാമഹോ || 21 ||

പുണ്യാം തേ മഹതീം കഥാം ലിഖിതവാൻ വാൽമീകിരത്യദ്ഭൂതാം
യാം ച പ്രീതിപുരസ്സരം പരിഷദി ശ്രുത്യാ മുദം പ്രാപ്തവാൻ |
തദ്ദിവ്യം ചരിതം ചകാസ്തി ഭുവനേ രാമായണം ശോഭനം
മദ്യാക്യേ കഥമാദരോ ഭവതി തേ ചിന്താമിമാം ഛിന്ധി മേ || 22 ||

ഭക്താസ്തേ ഹി തപസ്വിനോ ബഹുമുഖപ്രജ്ഞാ ബുധൈസ്സ്യംമതാഃ
ശിഷ്ടാസ്തേ പ്രഭവന്തി വൈഭവകഥാസ്താ വിസ്തരാത് വർണ്ണിതും |
അജ്ഞാനം സുദ്യധം വിദന്നപി നിജം ത്വദ്ദീക്ഷണാച്ഛോദിതഃ
യദ്യദ്വച്മി കൃപാഭരണേ മനസാ ഹേ രാഘവ സ്വീകുരു || 23 ||

രൂപം മാനുഷമാദധാസി കൃപയാ തത്ത്വം തതഃ കിം ഗതം
ധൂർത്തോ നാശമിയായ രാക്ഷസപതീ രൂപം ച തേ ദൃഷ്ടവാൻ |

പുംസാം ചിത്തഹരേ സ്ഥിതേ ത്വയി തദാ സർവ്വേപ്യതുഷ്യൻ പരം
അർച്ചായാം തവ സേവയാ വയമിഹാമോദാമഹേ സാംപ്രതം || 24 ||

കിം ബ്രൂയാം ഇഹ വൈഭവം ഗുണഗണൈർജ്ജീയമാനസ്യ തേ
കിം കുർയാം ചരണാരവിന്ദയുഗലേ സേവാം വിനാ സാംപ്രതം |
കിം തത്ത്വം ശ്രുതിഘോഷിതം ഭഗവതഃ കോദണ്ഡരാമാദ്യതേ
കിം വാ ജൽപതു പാമരോഽപി ഭുവനേ കിം വാ ഗതം വൈഭവേ || 25 ||

ദിവ്യം തേ ചരണാംബുജം ഭുവി സതാം കല്യാണകാരി ധ്രുവം
യത്സംബന്ധി രജഃപ്രപദ്യ മഹിലാഹല്യാ സുപുതാഭവത് |
ഭ്രാതോപാനഹമാദരേണ ധരണിത്രാണായ സംസേവതേ
തേനാസ്മദ്ഭുവി സഞ്ചരൻ വിതനുഷേ സർവ്വാൻ സുപുതാൻ
പ്രഭോ || 26 ||

മാധുർയം തവ നാമ്നി സാധുവിദിതം ഭക്തോപഭോഗ്യം സദാ
വിശ്വാമിത്രമുനിർജ്ജഗാദ മധുരാം രാമേതി വാണീം തദാ |
മുഷോ രാമഗുണേഷു സത്യവചനസ്താതോഽപി രൂപേ തഥാ
കോവാന്യോ ഭയമശ്നുതേ മയസുതാത് തേ നാമ ഭോഗ്യം ഹി നഃ || 27 ||

സന്ധ്യസ്ഥിതിമിച്ഛരസീതി വിദിതം സർവ്വൈരിദം ഘോഷിതം
സാധുനാം വസതിർവ്വിഭാസി ഗഗനേ ചന്ദ്രോപമസ്സർവ്വദാ |
കാമം സന്തു തപോധനാ ഗുരുവരാഃ ശാഖാവതാമുത്തമാഃ
കിം തേ പൂർണ്ണസമാഗമോ വദ മുദാ ജാതോ യഥാത്ര പ്രഭോ! || 28 ||

ദുഃഖേ ദുഃഖ്യസി തോഷമേഷി ജനതാതോഷേ പരം മാമകം
ചേതോ മുഹ്യതി നിർവൃതിം ച ഭജതേ ശ്രുത്വാ ത്വദീയസ്ഥിതിം |
ദുഷ്ടോഹം തവ തോഷണായ വിദയാമ്യന്യാദ്യശീം വൈഖരീം
മാഭൂത്തേ മമ ചേഷ്ടിതേന ഹൃദയേ ദുഃഖം കദാപി പ്രഭോ || 29 ||

വിശ്വാമിത്രമുനിസ്തഥാ പ്രകൃതയസ്തേ ചക്ഷതേ സദ്ഗുണാൻ
ക്ഷാത്രാൻ ഭാഗവതാൻ തഥേശ്വരഗതാൻ സ്വസ്യാനുഭൃതിക്രമാത് |

ഷാഡ്ഗുണ്യം ബഹുഭിർന്നൃരൂപി വിശദപ്രജ്ഞഃ പരം സാംപ്രതം
ഭിന്നാനേവ ഗുണാൻ വദന്തി ഭവതോഽനുക്രോശമുഖ്യാൻ പ്രഭോ || 30 ||

രൂപം തന്മധുരം തഥൈവ ചരിതം വാണീ സുധാസ്യന്ദിനീ
ഭൃഷ്ടിഃ പുഷ്ടികരീ വിശിഷ്ട ജനതാഭീഷ്ടസ്യ സന്ദേശിനീ |
മുദ്രാഹസ്തധൃതാ തഥാഭയഹരാ ചാപരേ ഗഭീരോ മഹാൻ
സ്ഥാനം ശ്രീമധുരാന്തകം വിജയതേ കാദണ്ഡരാമസ്യ തേ || 31 ||

ആശാ മേ മഹതീ മഹത്വകഥനേ കോദണ്ഡരാമ പ്രഭോ
ശക്തിർന്നാസ്തി മിതംപചോഽസ്മി മഹതാം സേവാപി ദൂരംഗതാ |
ഏകൈകഞ്ച പദം പ്രഭാവഭരിതം വിന്ദന്തി മുഹ്യന്തി യേ
പ്രാജ്ഞാസ്തത്പദ സേവനേന ഹി വിനാ കാ വാ ഗതിർവ്വിദ്യതേ || 32 ||

ഹേ രാമായനമദ്ഭൂതം പിതൃപഥേ തേ ദക്ഷിണസ്യാം ദിശി
പ്രാപ്തം സാധുതപഃ ഫലം ച ബഹുധാ യേനാവനീ രക്ഷിതാ |
ഭൃഷ്ടാനാം നിധനം സതാം ച ഭവതസ്സേവാധനം ശാശ്വതം
സംപന്നം മുനിരാഹ രാമചരിതം രാമായണം നാമതഃ || 33 ||

നീരോപാന്തനിവാസതോഷനിലയഃ കർമ്മാശ്രിതോ വൈദികം
സന്ധ്യാസ്നാനജപാദി വൈധസുവിധാ ലാഭപ്രഹ്മുല്ലാശയഃ |
ശിക്ഷാമപ്യതുലാം അവാപ്യ നിഭൂതം ലോകേഽനുഗൃൺഹാസിനോ
നൂനം ഭൂരി ജഡാശയാനനുപദം നീരാശയവ്യാജതഃ || 34 ||

രൂപം മാനുഷമേത്യ കർമ്മ കൃതവാൻ യദ്യത് പ്രകൃഷ്ടം ക്ഷിതൗ
സംഖ്യാതും കിമു പാർയതേ ബുധവരൈർവാ മാദ്യശൈഃ പാമരൈഃ |
ദേവാ ദിവ്യവപുർഭൂരാ മുനിവരാശ്ശുഭാശയാ മാനവാഃ
രാക്ഷസ്യഃ കപയഃ തഥൈവ വിഹഗാസ്സന്ത്യേവ തേ സാക്ഷിണഃ || 35 ||

സംകൽപസ്തവ ശോഭനഃ പ്രതിഹതിം കൂത്രാപി നൈവാശ്നുതേ
ജ്ഞാതം ത്വന്വതഃ ത്വദീയചരിതാത് ത്വത്സേവകാൻ മാരുതേഃ |
സീതാം ച പ്രതിബോധയൻ വിജയസേ രക്ഷാഭരം സേവസേ
സംകൽപം ന കരോഷി മാമിഹ കൃതസ്ത്രാതും സ്വകീയം ജനം || 36 ||

ജാനാമ്യേവ മഭീയപാപനിചയം സംവർദ്ധമാനം സദാ
ജാനന്നപ്യവശാത് പുനഃ പുനരപി പ്രാജ്യം തനോമ്യവേ തത് |
പ്രജ്ഞാം നാശയതി പ്രവർത്തയതി മാം നൈവോചിതേ കർമ്മണി
പ്രായോ നഷ്ടമതിഃ സ്മരാമി ഭഗവൻ മാമഞ്ജസാ സ്വീകൂരു || 37 ||

സാധുനാമഭിരക്ഷണായ ഗതവാൻ അഗ്രേ സ്വയം വേഗതഃ
ത്വാം സീതാനുഗതാ തഥാ പ്രിയതരോ രാമാനുജോപ്യഞ്ജസാ |
കിം സത്യാപയിതും സമാഗത ഇഹ സ്മേരാനനോ മാവിതും
സീതാലക്ഷ്മണസംയുതോ റധുപതേ വിദ്രാജസേ മണ്ഡപേ || 38 ||

സീതാ സേതുജയാദി നാമഘടനാത് രാമോഭിരാമോ ഭവൻ
നൂനം ദ്രാജസ ഇത്യവൈമി തു പരം പട്ടാഭികല്യാണഭാക് |
യേ ച ത്വാം പ്രതിയന്തി ദൈവതമിതി പ്രാഞ്ചോ വിപശ്ചിത്തമാഃ
ത്വന്നാമൈവ ധരന്തി ചാരുധിഷണഃ കോദണ്ഡരാമ പ്രഭോ || 39 ||

ലോകേ ദണ്ഡധരാ ഭവന്തി ബഹവഃ കോദണ്ഡധാരീ ഭവേത്
കോ വാ സാമ്യമുപൈതു ദണ്ഡധരണാത് ഹസ്തേന മസ്തേന വാ |
കോമ്പസ്മിന്നിതി ഗായതാ പരിചയം സംപ്രാപിതസ്ത്വം പരം
കോദണ്ഡ ധരമാണ ഏവ വഹസേ നാമാപി ദിവ്യം പ്രഭോ || 40 ||

വിശ്വാസോ മമ വർത്തതേ തവപദേ ഭാരോർപ്പിതസ്സംപ്രതി
ത്വം മാം നൈവ പീരത്യജ്ജേരിതി മുഹൂഃ പ്രത്യേഭി നക്തന്ദിവം |
അംബാ യന്നിജഗാദ നാസ്തി ഭുവനേ യോനാപരാധ്യേദിതി
ശ്രുത്വോക്തിം കപിശേകരസ്യ പുരതഃ കോ വാ ന വിന്ദേത്
ധൃതിം || 41 ||

ഭോക്തവ്യം സകലം ശുഭാശുഭഫലം കർമ്മാദ്യുതം നിശ്ചിതം
വക്തവ്യം നഹി വിദ്യതേത്ര വിഷയേ ലോകഃ പ്രമാണം പ്രഭോ |
ത്വത്സേവാവിഹതിപ്രദായിനി മുധാ ദുഃഖാകരേ കർമ്മണി
കസ്മാത് പാതയസീതി ഖേദ മധുനാ ജാതം തു ദൂരീകൂരു || 42 ||

സാന്നിധ്യാത് സരസം തഥൈവ വകുലാമോദപ്രകൃഷ്ടം പുരം
ആശാമാശു ശുഭേന പുരയസി വാ ഭാവേന മേ ദക്ഷിണാം |
ശീതോപപ്ലുത ഏവ തിഗ്മകിരണം സംസേവതേ പ്രായശഃ
താപം സാംസൃതികം പ്രപദ്യ സമയേ ത്യാം സേവതേ ശീതലം || 43 ||

ചിത്തേ ശീതലതാ ന ചൈവ ഭവതാത് ശീതാവൃതസ്സർവ്വതഃ
സീതാ ശീതഗുണാ ലതേവ വിടപം ത്യാമാശ്രിതാ സന്തതം |
ഹായാം യച്ഛരസി ശീതലാം ശ്രിതജനേഭ്യസ്സർവ്വഭാ രാഘവ
ശൈത്യം ദുർഗ്ഗതിദുരകാരി ഭവതശ്ചാപാംഗയോ സ്താത് പ്രഭോ || 44 ||

തപ്തോഽഹം ഭൃശദാരുണൈരതിഘനൈഃ ദുർദ്ദാന്തകർമ്മാഗ്നിഭിഃ
ദശോഽഹം ഖലഭാഷണേന വചസാ വിത്താശയാചാർദ്ദിതഃ |
തുഷ്ണാ കർഷതി തൈലസേചനമിവാംഗാരത്വമാപ്തഃ കലൗ
ദിവ്യാപാംഗനിരീക്ഷണാമൃത ജലൈസ്താപം മമാപാകുരു || 45 ||

നിദ്രായാമപി ദുർന്നിവാദസുമഹത്വപ്നാനുഭൂത്യാ ഭൃശം
വാചാ വാ മനമാപിവാ കിമപി വാ കുർവ്വൻ നയാമി ക്ഷണാൻ |
കിം കിം ന ക്രിയതേ ഗതാനുഗതികം രാത്രിന്ദിവം നശ്വര
ത്വത്കാർയേ ന ലഭ്യതേ ക്ഷണലവോ ബ്രൂഹി പ്രഭോ കാരണം || 46 ||

മാഹാത്മ്യം തവ ശാശ്വതം ശ്രുതിശിരോഭൂഷായീതം ശോഭനം
സിദ്ധം തത് സ്വത ഏവ സധുധിഷണാ പ്രാഞ്ചോ മുനീന്ദ്രാ ജഗുഃ |
സ്ഥൂണാഖാതനയേന രാക്ഷസമുഖൈർയദാ പ്ലവംഗാധിപൈഃ
ഭൂയോ ദേവമനുഷ്യപക്ഷിനിവഹൈഃ സുഷ്ടു പ്രതിഷ്ഠാപ്യതേ || 47 ||

വാൽമീകിർവ്വിവൃണോതി ഷോഡശവിധപ്രശ്നേന തേ വൈഭവം
പൂർണ്ണം നാരദഭാഷിതം വിധിവശാത് ലബ്ധ്യോത്തരാണ്യഞ്ജസാ |
തദ്രാമായണമദ്ഭൂതം വിജയതേ സൗവർണ്ണമത്യുജ്ജലം
യസ്മാത് ഷോഡശവർണ്ണവാൻ വിലസതി ത്വം സർവ്വഭാ രാഘവ || 48 ||

സേവാം തേ കഥ ആപ്നവാനി ലഘുതാമാശ്രിത്യ സർവ്വേഷ്വഹം
വർത്തേ വാചി സമഃ കഥം നു ഭവിതാ വാൽമീകിനാ ഭൂതലേ |

ചേതോ ജർജ്ജരിതം സ്ഥിരം മുനിരഹം നൈവാസ്ഥി ഭക്തോത്തമഃ
കായേനാപി കപീശ്വരേണ തുലനാ കിം സ്യാത് പ്രഭോ മാമവ || 49 ||

പൂർവ്വൈരാചരിതം തവസ്തവന മിത്യസ്മാലി ഹേതോരഹം
വർണ്ണാനാം നിചയം സമാർപ്പയമിമം സ്തോത്രാത്മനാ സ്വീകുരു |
സർവ്വേ പ്രാജ്ഞതമാ നചൈവ ഭുവനേ ജ്ഞാതം ത്വയേദം പ്രഭോ
കോദണ്ഡം ധരമാണ ഏവ കൃപയാ വീക്ഷസ്വ മാം സാംപ്രതം || 50 ||

സിദ്ധാർത്ഥേ മഖാസു ശോഭനദിനേ ദിവ്യാഭിഷേകോത്സവേ
പ്രീതസ്സൻ കരുണാകരോർച്ചകമുഖാത് ശ്രീമത്തുലസ്യ സഹ |
ഭൂയോഽനുഗ്രഹകാമ്യയാ ദിശതി മേ സ്നിഗ്ദ്ധാം ഭഗാം സ്ഥ പ്രഭുഃ
തദ്ഭൂത്യാ പരികൽപിതം വിലസതു സ്തോത്രം സുനീരാജനം || 51 ||

ആത്രേയഃ കവിവാദിസിംഹഗുരുരാട് സേവാരതസ്സന്തതം
പ്രാജ്ഞൈരദ്ഭൂത ശേമുഷീ വിലസിതൈരാചാർയവർയൈസ്സദാ |
പ്രീത്യാ സാധു നിരീക്ഷിതോ വ്യരചയത് കോദണ്ഡരാമസ്തവം
ദാസഃ ശ്രീനിധി രാഘവോ മധുമയഃ പ്രീണാതു മേ രാഘവഃ || 52 ||

|| ഇതി ശ്രീകോദണ്ഡരാമപഞ്ചാശത് സംപൂർണം ||